

---

dakShiNAmUrtistavaH by Shrikrishnalilashukamuni

శ్రీకృష్ణలీలాశుకమునిప్రణీతో దక్షిణామూర్తిస్తవః

Document Information



---

Text title : dakShiNAmUrtistavaH

File name : dakShiNAmUrtistavaH.itx

Category : shiva

Location : doc\_shiva

Author : Shrikrishnalilashukamuni

Proofread by : Preeti N. Bhandare

Latest update : December 5, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 4, 2022

*sanskritdocuments.org*

---



శ్రీకృష్ణలీలాశుకమునిప్రణీతో దక్షిణామూర్తిస్తవః



దుర్వారగర్వభరదూరవిజృమ్భమాణ-  
మోహాన్ధకారపరిపాటనబద్ధదీక్షః ।  
శశ్వద్ భృశప్రవినరత్నహజప్రకాశ-  
కోశః ప్రభుర్జయతి కోఽపి వటస్థలీశః ॥ ౧॥

అగ్నీన్ద్రభానుభిరశేషజగత్ప్రకాశై-  
రాసాదితం నయనభావమవేక్ష్య వేదాః ।  
యద్ వేదయన్తి మహసాం తమసాం చ దూరం  
తద్ దైవతం వటతటీదయితం భజామః ॥ ౨॥

కల్పద్రుమైరలమమీభిరనీశ్వరాణా-  
మారాధనీయపదపీమధిగమ్య రమ్యైః ।  
తేఽమీ వయం పరివృతం పరమేశ్వరేణ  
తం వా వటం తమపి వా విభుమాశ్రయామః ॥ ౩॥

షడ్వర్గదుర్గపరిలఙ్ఘనకోపితేన  
చిత్రేన యత్ర సుచిరం చపలా మునీన్ద్రాః ।  
తచ్ఛామ్భవం మధురిమైకరసోర్మి ధామ  
శ్రీమద్వటాశ్రయముపాశ్రయితుం యతధ్వమ్ ॥ ౪॥

సృత్యన్తి యచ్ఛిరసి నాకనదీప్రవాహా-  
స్తద్భ్రాతరశ్వ రసనే వచసాం ప్రపఞ్చాః ।  
చిత్రే దయా చరణరేణుషు వాఞ్ఞితార్థాః  
పాయాదయం వటతటీదయితో విభుర్వః ॥ ౫॥

ఇన్ద్రాదయో యదరుణాఙ్ఘ్రిరజఃకణేన  
రాజ్యశ్రియం త్రిభువనైర్భృశముద్వహన్తి ।  
వ్యాఘ్రత్వచా పరిహితస్య హి తస్య భిక్షో-  
ర్వాఙ్ఘ్రిశ్రియం వటతటావసథస్య వన్దే ॥ ౬॥

ఆమ్నాయవీచినహచారివచఃప్రసారై-

రాసారసారసరణీమాధిరోహమాణైః ।

ఆసిచ్య మానసమనన్యధియాం మునీనా-

మాద్యం వటం చ విహరన్ గిరిశోఽవతాద్ వః ॥ ౭॥

మన్దస్మితేన చ మనోహరముద్రయా చ

వ్యాఖ్యానవీధివిభవైశ్చ విజ్రుమ్భమాణైః ।

ఆఖ్యామమాననిజతత్త్వరసానుభూతి-

ర్విశ్వేశ్వరో వటతటప్రకటోఽవతాద్యః ॥ ౮॥

ఊర్ధ్వం దివో భవమధశ్చ భువో భవన్తం

తిర్యక్ చ పర్యవసితే భవవైభవం తమ్ ।

గాఢం కయాపి కృపయా వటవృక్షమూలే

మన్మానసే చ విహరన్తమనన్తమీడే ॥ ౯॥

రక్తాఙ్గులీయుగళనర్తితచారుముద్రం

సంసారవృక్షపరితక్షపరశ్వధాఢ్యమ్ ।

క్రీడాగృహీతమృగలాఙ్చనలాఙ్చితాగ్రం

హస్తేన జానునిహితేన జగన్మనోజ్ఞమ్ ॥ ౧౦॥

తత్తత్పణామణివిభూషణభాసురేణ

భాగ్యాధికేన ఫణినా కృతయోగపట్టమ్ ।

వామేతరాఙ్ఘ్రితలకాన్తికరమ్భితేన

వామోరుణా గిరిసుతాహృదయం హరన్తమ్ ॥ ౧౧॥

ఇన్దోః కలాం ఖలు జటాపటలే వహన్తం

సర్వాః కలా వచనవీధిషు చారయన్తమ్ ।

దేవ్యా వృతం గిరిజయా మునిభిః శుకాద్యై-

న్తం విశ్వతో విశదమాదిగురుం ప్రపద్యే ॥ ౧౨॥

(విశేషకమ్)

త్రిభువనసుభగేయం దక్షిణామూర్తిమూర్తై

భగవతి కృతభావా కృష్ణలీలాశుకీయా ।


జయతు జయతు దేవీ భారతీ జీవలోక-

శ్రవణహృదయజిహ్వాజన్మ సాఫల్యమేతు ॥ ౧౩॥


ఇతి శ్రీకృష్ణలీలాశుకమునివిరచితో దక్షిణామూర్తిస్తవః సమాప్తః ॥

Proofread by Preeti N Bhandare

---

——  
*dakShiNAmUrtistavaH* by Shrikrishnalilashukamuni

pdf was typeset on June 4, 2022

——  
Please send corrections to [sanskrit@cheerful.com](mailto:sanskrit@cheerful.com)

